

ఆశ్చర్యయుజితకాండం - బ్రహ్మ పురోహితు - స్తోత్రపఠనం - 21.10.2021

అథ బ్రహ్మపురాణే ఇంద్రద్యుమ్న కృత పురుషోత్తమస్తోత్రమ్  
దేవదేవ సురశ్రేష్ఠ భక్తానామభయప్రద ।

త్రాహి మాం పద్మపత్రాక్ష మగ్నం విషయసాగరే ॥ 21 ॥

నాన్యం పశ్యామి లోకేశ యస్యాహం శరణం వ్రజే ।

త్వాం ఋతే కమలాకాంత ప్రసీద మధుసూదన ॥ 22 ॥

జరావ్యాధిశతైర్యుక్తః నానాదుఃఖైర్నిపీడితః ।

హర్షశోకాన్వితో మూఢః కర్మపాశైస్సుయంత్రితః ॥ 23 ॥

పతితోఽహం మహారాద్రే ఘోరే సంసారసాగరే ।

విషమోదకదుష్పారే రాగద్వేషరుషాకులే ॥ 24 ॥

ఇంద్రియావర్తగంభీరే తృష్ణాశోకోర్మిసంకులే ।

నిరాశ్రయే నిరాలంబే నిస్సారేఽత్యంతచంచలే ॥ 25 ॥

మాయయా మోహితస్తత్ర భ్రమామి సుచిరం ప్రభో ।

నానాజాతిసహస్రేషు జాయమానః పునః పునః ॥ 26 ॥

మయా జన్మాన్యనేకాని సహస్రాణ్యయుతాని చ ।

వివిధాన్యనుభూతాని సంసారేఽస్మి జనార్దన ॥ 27 ॥

వేదాస్యాంగా మయాధీతాః శాస్త్రాణి వివిధాని చ ।

ఇతిహాసపురాణాని తథా శిల్పాన్యనేకశః ॥ 28 ॥

అసంతోషాశ్చ సంతోషాః సంచయాపచయా వ్యయాః ।

మయా ప్రాప్తా జగన్నాథ క్షయవృద్ధ్యక్షయేతరాః ॥ 29 ॥

భార్యారిమిత్రబంధూనాం వియోగాస్సంగమాస్తథా ।

పితరో వివిధా దృష్టా మాతరశ్చ తథా మయా ॥ 30 ॥

దుఃఖాని చానుభూతాని యాని సౌఖ్యాన్యనేకశః ।

ప్రాప్తాశ్చ బాంధవాః పుత్రాః భ్రాతరో జ్ఞాతయస్తథా ॥ 31 ॥

మయోషితం తథా స్త్రీణాం కోష్ఠే విణ్మాత్రపిచ్ఛలే ।

గర్భవాసే మహాదుఃఖమ్ అనుభూతం తథా ప్రభో ॥ 32 ॥

దుఃఖాని యాన్యనేకాని బాల్యయౌవనగోచరే ।  
వార్ధకే చ హృషీకేశ తాని ప్రాప్తాని వై మయా ॥ 33 ॥

మరణే యాని దుఃఖాని యమమార్గే యమాలయే ।  
మయా తాన్యనుభూతాని నరకే యాతనాస్తథా ॥ 34 ॥

కృమికీటద్రుమాణాం చ హస్త్యశ్వమృగపక్షిణాం ।  
మహిషోష్ఠగవాం చైవ తథాన్యేషాం వనాకసాం ॥ 35 ॥

ద్విజాతీనాం చ సర్వేషాం శూద్రాణాం చైవ యోనిషు ।  
ధనినాం క్షత్రియాణాం చ దరిద్రాణాం తపస్వినాం ॥ 36 ॥

నృపాణాం నృపభృత్యానాం తథాన్యేషాం చ దేహినాం ।  
గృహేషు తేషాముత్పన్నః దేవ చాహం పునః పునః ॥ 37 ॥

గతోఽస్మి దాసతాం నాథ భృత్యానాం బహుశో నృణాం ।  
దరిద్రత్వం చేశ్వరత్వం స్వామిత్వం చ తథా గతః ॥ 38 ॥

హతో మయా హతాశ్చాన్యే ఘాతితో ఘాతితాస్తథా ।  
దత్తం మమాన్వైరన్యేభ్యః మయా దత్తమనేకశః ॥ 39 ॥

పితృమాతృసుహృద్భ్రాతృం కళత్రాణాం కృతేన చ ।  
ధనినాం శ్రోత్రియాణాం చ దరిద్రాణాం తపస్వినాం ॥ 40 ॥

ఇతి బ్రహ్మపురాణే ఇంద్రద్యుమ్న కృత పురుషోత్తమస్తోత్రే వింశతి శ్లోకాః

-----  
అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై,  
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

